

# ગોંડલ અક્ષરધામે.

ગોંડલ અક્ષરધામે, આનંદ ઉમટ્યો આજે... (૨)

આનંદમાં સહુ મહાલે, ધન્ય છે અવસર આજે... (૨)

પ્રભુદાસને દીક્ષા આપીને, (૨) હૈયાનો હાર બનાવ્યો...

ગોંડલ... અક્ષરધામે.

રાહ જુએ શુભ મુહૂર્તને માટે, (૨) શું થઈ રહ્યું છે આજે ગોંડલી ઘાટે, (૨)

પ્રભુદાસ ગોંડલીએ વતુ કરાવે, મંગલ પ્રભાતે બાપા વાણી ઉચ્ચારે,

“અવતારોથી જે ના થયું તે,

પ્રભુદાસે કર્યું છે આજે,

ડંકો પ્રભુદાસે માર્યો રે માર્યો”... ગોંડલ... અક્ષરધામે.

અક્ષરમંદિરે યજ્ઞ કરાવ્યો, (૨) વગડાવ્યા ઢોલ ને મંગલ વાદ્યો, (૨)

યોગીએ ઉત્સવ મોટો કીધો, દૂર દૂરથી આવી સહુએ લ્હાવો લીધો...

“પ્રભુદાસ સાધુ થાશે, બ્રહ્માંડો ગૌરવ લેશે,

પ્રભુદાસ સાધુ થઈને, બ્રહ્માંડો ડોલાવશે”

ઉરે ઉમંગ છલકાતો છલકાતો... ગોંડલ... અક્ષરધામે.

શ્રીજીમહારાજે ભવ્ય ઉત્સવ કરીને, (૨) દીક્ષાદીધી’તી ગુરુ ગુણાતીતને, (૨)

એવી જ દીક્ષા દઈએ પ્રભુદાસને, અતિ ઉમંગે સહુના કલ્યાણને કાળે,

“સત્સંગનો અમારો ભાર ઉપાડશે,

હજારોને એ તો એકાંતિક કરશે”

આશિષનો ધોધ જોગીએ વહાવ્યો... ગોંડલ... અક્ષરધામે.

ચલતી :

આજે ગોંડલમાં ઉમંગ, જય જય યોગીજીમહારાજની.

સૌના હૈયામાં આનંદ, જય જય હરિપ્રસાદમહારાજની.

આજે સત્સંગમાં આનંદ, જય જય હરિપ્રસાદમહારાજની.